



گورنر KATHY HOCHUL

فوری ریلیز کے لیے: 2024/24/4

گورنر HOCHUL نے ڈاؤن ٹاؤن احیائے نو اقدام اور NY فارورڈ پروگرامز کے حصے کے طور پر شمالی ملک کی چار کمیونٹیز میں انقلابی تبدیلی والے 21 پروجیکٹس کا اعلان کیا ہے

ٹانکونڈروگا، کیپ ونسنٹ، لیونز فالز اور ویڈنگٹن میں پروجیکٹس کا اعلان کیا گیا ہے

پروجیکٹ کے خاکے یہاں دستیاب ہیں

گورنر Kathy Hochul نے دو اقتصادی ترقیاتی پروگرامز: ڈاؤن ٹاؤن احیائے نو اقدام (Downtown Revitalization Initiative، DRI) اور NY فارورڈ کے حصے کے طور پر شمالی ملک کے علاقے کے لیے انقلابی تبدیلی والے 21 پروجیکٹس کا اعلان کیا ہے۔ ٹانکونڈروگا کے لیے آٹھ پروجیکٹس کا اعلان کیا گیا ہے، جو \$10 ملین والے ایک DRI ایوارڈ کے راؤنڈ 6 کے فاتح ہیں؛ کیپ ونسنٹ کے لیے 5 پروجیکٹس کا اعلان کیا گیا ہے، جو \$4.5 ملین والے ایک NY فارورڈ ایوارڈ کے راؤنڈ 1 کے فاتح ہیں؛ لیونز فالز کے لیے 4 پروجیکٹس کا اعلان کیا گیا ہے، جو \$2.25 ملین والے ایک NY فارورڈ ایوارڈ کے راؤنڈ 1 کے فاتح ہیں؛ اور ویڈنگٹن کے لیے 4 پروجیکٹس کا اعلان کیا گیا ہے، جو \$2.25 ملین والے ایک NY فارورڈ ایوارڈ کے راؤنڈ 1 کے فاتح بھی ہیں۔

"ڈاؤن ٹاؤن احیائے نو اقدام اور NY فارورڈ پروگرامز کے ذریعے نیو یارک کے اندرون شہروں کے لیے اہم معاونت فراہم کی جا رہی ہے،" گورنر Hochul نے کہا۔ "شمالی ملک کے لیے اس فنڈنگ سے کمیونٹیز کی مدد کی جائے گی کہ وہ ایسے منصوبے انجام دیں جن کے نتیجے میں اپنی کمیونٹیز میں نیو یارک کے شہریوں کے معیار زندگی میں بہتری لائی جائے، سیاحوں کو اپنی طرف متوجہ کیا جائے اور آنے والی نسلوں کے لیے معاشی مواقع کو فروغ دیا جائے۔"

ڈاؤن ٹاؤن احیائے نو اقدام (DRI) کے ایوارڈز

ٹانکونڈروگا قصبے کو 2023 میں ڈاؤن ٹاؤن احیائے نو اقدام کے چھٹے راؤنڈ کے شمالی ملک کے فاتح کا مقام دیا گیا تھا۔ منتخب کردہ 8 پروجیکٹس سے ایک متحرک، علاقائی کاروباری اور ثقافتی مرکز بنانے کی کوشش کی گئی ہے جو دریائے لا شوٹ، لیک جارج اور لیک چمپلین کے پس منظر میں قائم ہے جو تاریخی مونٹکام اسٹریٹ کی راہداری کے ساتھ متنوع قسم کی خریداری کرنے، اشیائے خوردونوش، ثقافتی اور تفریحی مواقع فراہم کرتا ہے۔

یہ نئی سرمایہ کاری ماضی کی سرمایہ کاریوں کے ساتھ مل کر اس اندرون شہر کی تاریخی عمارات کی بحالی اور مطابقت پذیر دوبارہ استعمال کے ساتھ ہی نئی تعمیرات کرنے کی خاطر ایک ایسا مستحکم ماحول تشکیل دے گی، جس سے مخلوط آمدنی کے حامل افراد کے لیے رہائشی مواقع پیدا ہوں گے۔

DRI کی یہ سرمایہ کاریاں گورنر کی ریاست کے شمالی حصے کی معیشت کے احیاء اور شمالی خطہ مملکت کے اندر مزید مواقع تخلیق کرنے کی جاری کوششوں کا حصہ ہیں۔ DRI کی قیادت ریاستی محکمے کی جانب سے کی جاتی ہے، جبکہ حصہ لینے والی ہر کمیونٹی ایسے مخصوص پروجیکٹس کی نشاندہی کرنے کے لئے کوئی اسٹریٹجک انویسٹمنٹ پلان تیار کرتی ہے جن میں اندرون شہر کے علاقے کے احیائے نو کے لیے کوئی منفرد وژن موجود ہو تو DRI کی جانب سے انہیں تکنیکی مدد فراہم کی جاتی ہے۔

DRI کے ذریعے جن مخصوص پروجیکٹس کو فنڈ فراہم کیے جائیں گے وہ پروجیکٹس کمیونٹی کے اسٹریٹجک انویسٹمنٹ پلان میں شامل کئی اہداف اور حکمت عملیوں کی حمایت کرتے ہیں، جیسے کہ شہر کے ایک ایسے مقام کے منفرد احساس کو فروغ دیا جائے جو کہ مستقبل کی قدرتی ترقی میں ایک عمل انگیز کا کردار انجام دینے کے ساتھ ایسی ترقی کی بنیاد ڈالے گا جس کے نتیجے میں اپنے بااثر ورثے اور قومیتی تنوع کو اپنے اندر سمونے ہوئے ایک جامع ترقی پیدا ہو گی۔

ٹائیکونڈروگا ہی پلیٹسبرگ، واٹر ٹاؤن، ساراناک جھیل، پوٹسڈیم، میسینا، ٹیوپر جھیل اور لووایل کی کمیونٹیز کو باہم جوڑتا ہے، جو DRI پروگرام کے شمالی ملک کے فاتحین تھے۔

جیسے اہیائے نو کی کارروائی میں پیش رفت ہو گی اور ایک رفتار قائم ہو جائے گی، تو DRI کے ذریعے ان پروجیکٹس میں \$9.7 ملین کی ریاستی سرمایہ کاری سے سرکاری اور نجی شعبے کی اضافی سرمایہ کاریوں کو فائدہ پہنچے گا۔

ٹائیکونڈروگا DRI پروجیکٹس

ٹائیکونڈروگا کا قصبہ، جو دریائے لا شوٹ، لیک جارج اور لیک چمپلین کے پس منظر میں قائم ہے جو ایک ایسے متحرک، علاقائی کاروباری اور ثقافتی مرکز کے قیام کا ارادہ رکھتا ہے جو مستقبل کا خیر مقدم کرنے کا خواہشمند ہو اور اپنی تاریخی شناخت کو برقرار رکھتا ہو۔ یہاں مونٹکام اسٹریٹ کے ساتھ پیدل چلنے والوں کے لیے ایک دوستانہ راہداری کو فروغ دیا جائے گا جس میں دلکش خصوصی سوغاتوں والی دکانیں اور ریسٹورانٹس، ثقافتی سیاحت، فنون لطیفہ اور تفریحی مقامات اور عصری خدمات شامل ہوں گی جبکہ رہائشیوں اور سیاحوں کے لیے اندرون شہر سے پیدل فاصلے کے اندر متعدد بیرونی سرگرمیوں کا تجربہ حاصل کرنے کے مواقع میں اضافہ کیا جائے گا۔

اندرون شہر ٹائیکونڈروگا میں مونٹکام سڑک کے منظر کو خوبصورت بنانا (\$3,694,000)

- آرائشی فٹ پاتھ ہموار بناتے ہوئے، آرائشی اسٹریٹ لائٹس، آرائشی پودے لگاتے ہوئے اور زمینی منظر نامے کی تزئین و آرائش، بہتر انداز میں کراس واکس اور پیدل چلنے والوں کے ماحول کو بہتر بنانے کے لیے دوسری خصوصیات کے ذریعے مونٹکام سڑک کے مناظر کو خوبصورت بنائیں۔

برینڈنگ، مارکیٹنگ اور راستہ تلاش کرنے والی علامتیں لگانے کے اقدام کے ذریعے اندرون شہر ٹائیکونڈروگا کی شناخت مستحکم بنانا (\$330,000)

- مربوط برینڈنگ، مارکیٹنگ اور علامتیں تیار کی جائیں تاکہ کمیونٹی اور مارکیٹ پلیس کے اندر ٹائیکونڈروگا کی اور اندرون شہر کی برینڈنگ کو مستحکم بنایا جائے۔

مقامی کاروباری اداروں کی معاونت کے لیے ایک چھوٹے پروجیکٹ والا فنڈ لاگو کیا جائے (\$600,000)

- ایک چھوٹے پروجیکٹ والا فنڈ لاگو کریں جو چھوٹے پیمانے پر کسی عمارت اور مقام کی بہتری میں مدد کرتا ہو اور چھوٹے کاروباری اداروں کو مدد فراہم کرتا ہو۔

ایڈیروٹھیک پرفارمنگ آرٹس سینٹر کی تیاری (\$2,115,000)

- تہ خانے اور پہلی منزل کو اپ گریڈ کرتے ہوئے ناٹس آف کولمبس (Knights of Columbus) والی عمارت میں استعمال کے اختیارات کو متنوع بنایا جائے، دوسری منزل کی تزئین و آرائش کرتے ہوئے سبق والے کمروں، گروپ پرفارمنس/ریہرسل کی جگہ، آلات کی مرمت والی دکان اور وی آر انسٹرومینٹل (We Are Instrumental) کے لیے ایک ریکارڈنگ اسٹوڈیو شامل کیا جائے، جبکہ تیسری منزل کو ایک باہمی تعاون والی پرفارمنس والی جگہ میں تبدیل کیا جائے جسے متعدد تنظیمیں استعمال کر سکتی ہوں، اور پولین میں توسیع کی جائے۔

ایڈیروٹیک ڈرائیو کو متحرک کیا جائے تاکہ اندرون شہر کو لا شوٹ کے دریائی کنارے سے جوڑ دیا جائے
(\$566,000)

- ایڈیروٹیک ڈرائیو کے چیمپلین/مک کورمیک والے چوراہے سے مونٹکام کے ساتھ شامل ہونے تک والے فاصلے کی سڑک اور پارکنگ کو بہتر بناتے ہوئے، درخت اگاتے ہوئے، مونٹکام اسٹریٹ کے دریا والے کنارے پر عقبی پہلوؤں کی اسکریننگ کرتے ہوئے ایڈیروٹیک ڈرائیو کو بہتر بنایا جائے اور اندرون شہر اور کھلی جگہ کے درمیان رابطے میں اضافہ کیا جائے۔

108 مونٹکام میں بیکر عمارت کو مستحکم بنانا (\$1,265,000)

- چہت کی تبدیلی، ایسیبیسٹوس اور مولڈ میں کمی لانا، ظاہری منظرنامے میں بہتریوں کے اقدامات اور تزئین و آرائش کی دیگر سرگرمیاں شامل کرنے کے لیے بیکر بلڈنگ کی نو بحالی کا کام کیا جائے۔

لا شوٹ دریائی کنارے کو بہتر بنایا جائے تاکہ قدرتی خصوصیات کو فروغ دیا جائے (\$754,000)

- موٹر سائیکل اور پیدل چلنے والوں کی ٹریلز کو اپ گریڈ کرتے ہوئے، آبشار کے مناظر تخلیق کرتے ہوئے، کائیپاک اور بائیک کرایہ پر لینے کی سہولت گاہیں شامل کرتے ہوئے، لائٹنگ والی تنصیبات کرتے ہوئے، کسان مارکیٹ والی سہولت گاہ کو بہتر بناتے ہوئے، زمینی مناظر کی تزئین و آرائش میں بہتری لاتے ہوئے اور بیچوں اور فٹنس اسٹیشنز جیسی صارف سہولیات شامل کرتے ہوئے لا شوٹ کے دریائی کنارے کو متحرک بنایا جائے۔

ٹی نیچرل فوڈز Co-Op کی نو بحالی کا کام کیا جائے تاکہ مقامی خوراک تک رسائی بڑھانی جائے (\$376,000)

- ٹانکونڈروگا نیچرل فوڈز Co-Op کی تزئین و آرائش کی جائے جس میں سامنے والے حصے کی تزئین و آرائش، خوراک کی تیاری والے حصے کو ایک کمرشل کچن کی صورت میں اپ گریڈ کیا جائے، تیار کھانوں والے نعمت خانے والے کاؤنٹر کا اضافہ، اندرونی جمالیاتی انداز میں بہتری لائی جائے، عمارت کی توانائی کی کارکردگی میں بہتری کے اقدامات اور عمارت کے عقبی حصے کی تزئین و آرائش شامل ہیں۔

NY فارورڈ ایوارڈز

ریاست کے کامیاب ڈاؤن ٹاؤن احيائے نو اقدام (DRI) کی پیشرفت کی بنیاد پر \$100 ملین والے NY فارورڈ پروگرام میں نیو یارک کی چھوٹی اور دیہی کمیونٹیز کے لیے اندرون شہروں کی مزید منصفانہ بحالی کی معاونت کے لیے ڈاؤن ٹاؤن احيائے نو کے اقدام کی طرح "منصوبہ-بنائیں-پھر-عملدرآمد کریں" والی حکمت عملی اپنائی جا رہی ہے۔ NY فارورڈ کی یہ سرمایہ کاریاں، شمالی ملک کی معیشت کے احيائے نو اور مزید مواقع تخلیق کرنے کے سلسلے میں گورنر کی جاری کوششوں کا حصہ ہیں۔

کیپ ونسنٹ NY فارورڈ پروجیکٹس

دی ویلیج آف کیپ ونسنٹ کا قدرتی، تاریخی اور مخصوص اندرون شہر والا کردار ہی ایک پائیدار اقتصادی ترقی کی بنیاد وضع کرے گا جو اس کمیونٹی کی چھوٹے شہر والی دلکشی اور زرعیت والی جڑوں کو محفوظ اور نمایاں بناتا ہے، جبکہ دریائے سینٹ لارنس اور جھیل اونٹاریو کو تفریح اور تجارت کے لیے مستحکم رکھتا ہے۔ ہم آہنگ اقتصادی اور رہائشی ترقیاتی عمل کے ذریعے، کیپ ونسنٹ ایک ایسی کمیونٹی بن جائے گی جو تخلیقی فنکاروں اور کاروباری افراد کا خیرمقدم کرتی ہو، موجودہ اور مستقبل کے رہائشیوں کے لیے اعلیٰ معیار زندگی فراہم کرتی ہو اور سیاحوں کے لیے ایک منفرد منزل کے طور پر کام آتی ہو۔

براڈ وے پر ڈاؤن ٹاؤن میں سڑک کے منظرنامے کو بہتر بنایا جائے تاکہ پیدل چلنے کی قابلیت اور تجارتی معاونت کی جائے (\$2,689,000)

- براڈ وے سڑک کی راہداری میں سڑک کے منظرنامے کی بہتری کا ڈیزائن بنایا جائے اور لاگو کیا جائے تاکہ اس اندرون شہر کا ایک مخصوص، ہم آہنگ اور خوش آئند ماحول بنایا جا سکے۔

پیدل چلنے والوں کے ایک دوستانہ خطے کے طور پر کلب اسٹریٹ کو ایک نیا تصور دیا جائے (\$600,000)

- کلب اسٹریٹ کی راہداری کو متحرک کیا جائے تاکہ پیدل چلنے والوں کے لیے ایک دوستانہ خیرمقدم کرنے والا خطہ تخلیق کیا جائے۔ مجوزہ عناصر میں سڑک کی منفرد مخصوص سطح اور آبی کنارے تک مربوط رسائی پیدا کرنے کے لیے ہٹائے جانے کے قابل رکاوٹیں لگانا شامل ہیں۔

ایک متحرک اندرون شہری کاروباری ماحول کی معاونت کے لیے ایک فنڈ کا قیام عمل میں لایا جائے (\$300,000)

- مقامی طور پر منظم شدہ ایک مماثل چھوٹے پروجیکٹ والا فنڈ قائم کیا جائے تاکہ اندرون شہر کے بہت سے چھوٹے پروجیکٹس کی انجام دہی ہو سکے جیسے کہ سامنے والے حصے میں بہتری لانا، تجارتی یا مخلوط استعمال والی جگہوں میں بہتری کے اقدامات، کاروباری امداد یا عوامی فنون والے پروجیکٹس۔

اندرون شہر کی ایک منزل کے طور پر کلب اسٹریٹ آبی کنارے والا پارک قائم کیا جائے (\$850,000)

- کھیل کا ساز و سامان، ساخت شدہ نشستیں، پانی والی خصوصیت، پولین، آگ بجھانے کا انتظام، علامتی اشارے، زمین کی تزئین و آرائش کی تنصیب کرتے ہوئے اور پیدل چلنے کے نئے راستے بناتے ہوئے بر لب آب ایک پارک بنایا جائے۔

کیپ ونسنٹ کے قلب میں ویلیج گرین کو نئی رونق بخشی جائے (\$61,000)

- پرفارمنس پلیٹ فارم کی بحالی اور اپ گریڈ کا کام کریں، نئی لیمنپ پوسٹس نصب کروائیں، نئی دیواریں اور پھولوں کی کیاریاں شامل کریں اور پرانے بوسیدہ بینچ تبدیل کر دیں تاکہ کمیونٹی کے مرکز میں عوامی جگہ کو فروغ ملے۔

لیونز فالز NY فارورڈ پروجیکٹس

اندرون شہر لیونز فالز، ایک متحرک، اقتصادی طور پر پُرونق اور تاریخی طور پر محفوظ شدہ، چاروں موسموں والی کمیونٹی بن جائے گی جو کہ تفریحی سہولیات سے منسلک ہو گی۔ اس گاؤں کی روزگار کے مراکز تک رسائی،

موس اور بلیک ریورز کی قدرتی خصوصیات، متحرک پارکس اور ٹریلز، ایک نو بحالی شدہ مل کی جگہ، آبشار کی خوبصورتی، اور مقامی بھرپور تاریخ کی بنا پر، لیونز فالز سب کے لیے دعوتِ عام ہو گا۔

سڑکوں کے منظرنامے کی بہتریوں کے اقدامات کے ذریعے لیونز فالز میں اندرون شہر کے تجربے کو فروغ دیا جائے اور مواصلت میں بہتری لائی جائے (\$1,900,000)

- چیری، مک الپائن اور سینٹر اسٹریٹس بھر میں ایک خوش آئند اور پیدل چلنے والوں کے لیے منفرد دوستانہ اندرون شہر والا ماحول قائم کرنے کے لیے بہتر کیے گئے چوراہوں، پیدل روشوں، زمینی منظرناموں، اور پرکشش ڈیزائن والے عناصر کے ساتھ گاؤں کی مواصلت اور سڑک کے منظرنامے کو تبدیل کیا جائے گا اور بہتر بنایا جائے گا۔

اندرون شہر لیونز فالز کے لیے مارکیٹنگ اور برینڈنگ تیار کی جائے (\$50,000)

- رہائشیوں، سیاحوں، سرمایہ کاروں اور ڈویلپرز کو ہدف بنانے کے لیے اندرون شہر مارکیٹنگ، اور برینڈنگ تیار کی جائے۔

اندرون شہر لیونز فالز میں احیائے نو کو فروغ دینے کے لیے ایک فنڈ قائم کیا جائے (\$150,000)

- مقامی طور پر منظم شدہ ایک مماثل چھوٹے پروجیکٹ والا فنڈ قائم کیا جائے تاکہ اندرون شہر کے بہت سے چھوٹے پروجیکٹس کی انجام دہی ہو سکے جیسے کہ سامنے والے حصے میں بہتری لانا، تجارتی یا مخلوط استعمال والی جگہوں میں بہتری کے اقدامات، کاروباری امداد یا عوامی فنون والے پروجیکٹس۔

لیونز فالز کی تاریخی پلپ اینڈ پیپر مل پر عوامی جگہ فعال کی جائے (\$150,000)

- ایک خالی اور متروکہ سابقہ مل والی جگہ کو ایک عوامی جگہ کی صورت میں دوبارہ تیار کیا جائے جس میں سرسبز جگہ، بیٹھنے کی عوامی جگہیں اور دریا کنارے کا منظر تیار کیا جائے۔

ویڈنگٹن NY فارورڈ پروجیکٹس

آبائی شہر والی ایک منزل کے طور پر، ویڈنگٹن گاؤں ایک پیدل چلنے کے قابل شہر بن جائے گا، جو اپنے شاندار تاریخی فن تعمیر کا اظہار کرے گا جبکہ رہائشیوں کے لیے سہولیات تک رسائی پیدا کی جائے گی، مہمانوں کے تجربے کے احساس میں بہتری لائی جائے گی اور مسلسل عوامی اور نجی شراکت داری کے ذریعے فنون، ثقافتی اور خوردہ سوغاتوں کے چنیدہ انتخاب کو وسعت دی جائے گی۔ دریائے سینٹ لارنس کے ساتھ کمیونٹی کے اس اہم تعلق کو تفریح، تجارت اور ماحولیاتی ذمہ داری کے ذریعے بڑھایا جائے گا تاکہ معیشت کو مضبوط بنایا جائے۔

اندرون شہر ویڈنگٹن کی سڑکوں کے منظرنامے کو تبدیل کیا جائے گا تاکہ ایک خوش آئند مقام بنایا جائے (\$1,000,000)

- ایک خوش آئند اور پیدل چلنے والوں کے لیے منفرد دوستانہ اندرون شہر والا ماحول قائم کرنے کی خاطر بہتر بنائی گئی پیدل روشوں، زمینی منظرناموں اور پرکشش ڈیزائن والے عناصر کے ساتھ مرکزی سڑک کے ساتھ اس گاؤں کے داخلی حصے اور سڑک کے منظرنامے کو تبدیل کیا جائے گا۔

اندرون شہر کاروبار اور خوبصورتی کو فروغ دینے کے لیے ایک فنڈ کا قیام عمل میں لایا جائے (\$200,000)

- مقامی طور پر منظم شدہ ایک مماثل فنڈ قائم کیا جائے تاکہ اندرون شہر کے بہت سے چھوٹے پروجیکٹس کی انجام دہی ہو سکے جیسے کہ سامنے والے حصے میں بہتری لانا، تجارتی یا مخلوط استعمال والی جگہوں میں جدت آمیزی کے اقدامات، کاروباری امداد اور عوامی فنون کے کام۔

اندرون شہر ویڈنگٹن کا برینڈ بنایا جائے (\$50,000)

- ایک برینڈنگ والا اقدام تیار کیا جائے جس میں گاؤں کے نئے لوگو، نعرے اور مارکیٹنگ والے مواد کی تشکیل اور تیاری شامل ہو تاکہ اندرون شہر ویڈنگٹن کو ایک منزل کے طور پر فروغ دیا جا سکے۔

تاریخی کلارک ہاؤس کی نوبحالی کا کام کیا جائے تاکہ بوتیک ہوٹل کی رہائش گاہیں اور اپارٹمنٹس بنائے جائیں (\$1,000,000)

- چار ADA قابل رسائی، ایک بیڈ روم والے اپارٹمنٹس بنانے کے علاوہ لابی، کھانے کی سروس اور میٹنگ کی جگہ سمیت، منزل 2 اور منزل 3 پر اندازاً 9 کمروں والا ایک بوتیک ہوٹل بنانے کے لیے عمارت کی تزئین و آرائش کا کام کیا جائے۔

نیو یارک کے سیکرٹری برائے ریاست Robert J. Rodriguez نے کہا، "سڑکوں کے منظرناموں کو خوبصورت بنانے سے لے کر ثقافتی فنون پر توجہ مرکوز کرنے سے، رہائش اور پیدل چلنے والوں کے تجربے کو بہترین بنانے تک، یہ پروجیکٹس ان کمیونٹیز کو تبدیل کرنے میں کلیدی کردار ادا کریں گے۔ نیو یارک فارورڈ پروگرام کے ساتھ ریاستی محکمے کے ڈاؤن ٹاؤن احیائے نو اقدام کا ٹریک ریکارڈ مصدقہ ثابت ہوا ہے، جو خود اپنے راستے پر چلتے ہوئے چھوٹی کمیونٹیز پر توجہ مرکوز کرتا ہے۔ ٹائکونڈروگا، کیپ ونسنٹ، لیونز فالز اور ویڈنگٹن اور پورے شمالی ملک کو مبارکباد۔"

ریاست نیو یارک کے محکمہ برائے توانائی کی تحقیق و ترقی کی صدر اور CEO Doreen M. Harris نے کہا، "نیو یارک کا شمالی ملک قدرتی طور پر خوبصورت ہے اور اس خطے میں واقع کمیونٹیز یقینی طور پر ریاست نیو یارک کی ثقافتی اور تاریخی رونق میں اپنا حصہ ڈالتی ہیں۔ اندرون شہر کے علاقوں کو نئی زندگی دینے اور ان کی بحالی کے لیے اسٹریٹجک سرمایہ کاری فراہم کرتے ہوئے اس رونق کو برقرار رکھنے سے نہ صرف ان عمارتوں کو تبدیل کیا جائے گا اور توانائی کی بچت کرنے والی جدت آمیز آرائش کی حوصلہ افزائی ہو گی، بلکہ اس علاقے کو اپنا گھر کہنے والوں کو زیادہ پائیدار کاروبار اور زندگیاں گزارنے میں سہولت حاصل ہو گی۔"

امپائر اسٹیٹ ڈویلپمنٹ کی صدر CEO اور کمشنر Hope Knight نے کہا، "شمالی ملک کی چار کمیونٹیز کے لیے اکیس کا عدد ایسے پروجیکٹس کی ایک خوش قسمت تعداد ہے جو ان ڈاؤن ٹاؤن احیائے نو اقدام اور NY فارورڈ ایوارڈز کی بدولت انقلابی تبدیلیاں دیکھیں گے۔ اس فنڈنگ سے ٹائکونڈروگا، کیپ ونسنٹ، لیونز فالز اور ویڈنگٹن میں اسٹریٹجک سرمایہ کاری میں معاونت کی جائے گی تاکہ خوبصورت سڑکوں کے مناظر اور پارکوں سے لے کر چھوٹی کاروباری امداد اور عمارت کی تزئین و آرائش کے امتزاج کے ذریعے رونق اور اقتصادی ترقی کو فروغ دیا جا سکے۔"

ڈویژن برائے ہاؤسنگ اور کمیونٹی کی تجدید کی کمشنر RuthAnne Visnauskas نے کہا، "ڈاؤن ٹاؤن احیائے نو اقدام اور NY فارورڈ پروگرامز کے ذریعے، گورنر Hochul کی جانب سے کمیونٹی سے چلائے جانے والے پروجیکٹس کی حمایت کی جا رہی ہے جو مقامی اقتصادی ترقی کے اقدامات میں پیش رفت کرتے ہیں اور نیو یارک کے شہریوں کے لیے معیار زندگی میں اضافہ کیا جا رہا ہے۔ ٹائکونڈروگا، کیپ ونسنٹ، لیونز فالز اور ویڈنگٹن کے

لیے آج اعلان کردہ 21 ایوارڈز کی مدد سے پیدل چلنے کی قابلیت بہتر بنائی جائے گی، سڑکوں کے مناظر کو خوبصورت بنایا جائے گا اور نئی رہائش گاہیں اور کاروباری مواقع پیدا کیے جائیں گے تاکہ شمالی ملک کی ان کمیونٹیز کو ترقی کی منازل طے کرنے میں مدد دی جائے۔"

شمالی ملک REDC کے شریک صدور James McKenna اور Kathryn Morris نے کہا، "DRI اور NY فارورڈ کی اس اضافی فنڈنگ سے شمالی ملک کے چار اندرون شہروں میں اسٹریٹجک منصوبوں کو نئی زندگی دی جائے گی، ان کے معیار زندگی میں بہتری لائی جائے گی اور مقامی معیشتوں میں اضافہ کیا جائے گا۔ کمیونٹیز کی جانب سے رہنمائی کے ساتھ، ہم انقلابی طور پر تبدیل شدہ سرسبز جگہوں، ثقافتی مقامات اور کاروباری اداروں کو دیکھ کر بہت پرجوش ہیں جن سے ٹائکوئڈروگا، کیپ ونسنٹ، لیونز فالز اور ویٹنگٹن کو رہائشیوں اور سیاحوں کے لیے اور بھی زیادہ پرکشش بنا دیا جائے گا۔"

رکن اسمبلی Matthew Simpson نے کہا، "ٹائکوئڈروگا اور 114 ویں ڈسٹرکٹ کے رہائشیوں کی طرف سے، ہم ایک بار پھر گورنر کے لیے اپنی مشترکہ سٹائٹس پیش کرتے ہیں اور شکریہ ادا کرتے ہیں کہ وہ ٹائکوئڈروگا کی کمیونٹی کے لوگوں اور مستقبل پر یقین رکھتے ہیں۔ یہ پروجیکٹس ایک اچھی طرح سے سوچے سمجھے اور حکمت عملی سے منسلک وژن کی عکاسی کرتے ہیں جسے اکثر لوگ اس شہر اور علاقے کی ایک طویل اور شہرت والی تاریخ میں ایک متحرک نئے باب کی بنیاد مانتے ہیں۔ مجھے یہ دیکھ کر بہت خوشی ہو رہی ہے کہ یہ خیالات اپنی عملی شکل حاصل کرنے کے مزید ایک قدم قریب آ چکے ہیں اور میں ان تمام اسٹیک ہولڈرز کی تعریف کرتا ہوں جو اس شاندار کمیونٹی کی جانب سے پیش کردہ صلاحیت میں اپنے اندھا دھند اعتماد کے ذریعے اس راہ کو آگے بڑھانے میں شامل ہیں۔"

رکن اسمبلی Ken Blankenbush نے کہا، "لیونز فالز کو مبارکباد۔ مجھے یہ دیکھ کر خوشی ہوئی ہے کہ ٹیکس دہندگان کی ادا کی گئی رقم شمالی نیو یارک میں پی واپس آئی ہے اور ان پروجیکٹس کے لیے استعمال ہو رہی ہے جس سے ہماری کمیونٹیز کو براہ راست فائدہ پہنچتا ہے۔"

ٹائکوئڈروگا کے میئر Mark Wright نے کہا، "ہم آج اعلان کردہ پروجیکٹس کی فہرست دیکھ کر بہت پرجوش ہیں۔ ہم اس پورے عمل کے لیے اور ڈاؤن ٹاؤن اھیائے نو اقدام میں اپنے انتخاب کے لیے، پورے ٹاؤن کی جانب سے، گورنر Hochul کا شکریہ ادا کرنا چاہتے ہیں۔ یہ ہمارے اندرون شہر میں ہونے والا ایک بڑا نو تعمیراتی کام ہو گا جس کے نتیجے میں کئی دہائیوں کی خرابیاں دور کی جائیں گی اور کمیونٹی کے دیگر علاقوں میں مواقع پیدا کیے جائیں گے اور انہیں وسعت دی جائے گی۔"

لیونز فالز کی میئر Donna Dolhof نے کہا، "ہم لیونز فالز میں اس عمل کو شروع کرنے پر بہت پرجوش ہیں۔ ہم اس انقلابی تبدیلی کو دیکھنے کے شدت سے منتظر ہیں جو تبدیلی اس پروجیکٹ سے اس گاؤں اور آس پاس کے علاقے میں آئے گی۔ گورنر Hochul اور نیو یارک ریاستی محکمے کی تمام کوششوں پر آپ کا شکریہ۔"

کیپ ونسنٹ کے میئر Jerry Golden نے کہا، "اس گاؤں کے لیے بڑے جوش و خروش کے پیش نظر، ہم خوش قسمت ہیں کہ کیپ ونسنٹ کے اندرون شہر اور قلب کو فروغ دینے کے لیے یہ مواقع ملے ہیں۔ ہم ریاست کے تعاون کے شکرگزار ہیں کیونکہ اس سے ہمارے تمام مقامی کاروباری اداروں کو مدد ملے گی۔"

ویٹنگٹن کے میئر Michael J. Zagrobelny نے کہا، "ویٹنگٹن کے میئر کے طور پر، میں ریاست نیو یارک کی جانب سے ویٹنگٹن کے NY فارورڈ پروجیکٹس میں سے بہت سے پروجیکٹس کو فنڈز فراہم کرنے کے فیصلے پر بہت خوش ہوں۔ مین اسٹریٹ کو ایک نیا تصور دینا، تاریخی کلارک ہاؤس کی بحالی کا کام، چھوٹے کاروباری اداروں کی مدد کرنا اور ویٹنگٹن کا برینڈ بنانے کے لیے خصوصی وقف شدہ فنڈز کے ساتھ، یہ تمام امور ہی ویٹنگٹن کی بحالی کی کلیدی ثابت ہوں گی۔ ویٹنگٹن کے رہائشیوں پر مشتمل ہماری مقامی ٹیم نے ان پروجیکٹس کی سلیٹ کا انتخاب کیا تھا ان کے علاوہ، میں خاص طور پر گورنر Kathy Hochul کا شکریہ ادا کرنا چاہتا ہوں کہ انہوں نے ویٹنگٹن کے وعدے کی اہمیت محسوس کی ہے اور ہمیں ایک روشن مستقبل کی طرف گامزن کیا ہے۔ دیہی NY کو ایک نئی زندگی دینے میں، NYS ایک بہترین شراکت دار ثابت ہوا ہے اور یہ ایوارڈ بہت سے ایسے مواقع میں سے

صرف ایک حصہ ہے جو ویڈنگٹن کو دیے گئے ہیں تاکہ ریاست نیو یارک کی طاقت سے فائدہ اٹھایا جائے۔ ویڈنگٹن، دریائے سینٹ لارنس کا ایک پوشیدہ نگینہ ہے؛ جبکہ اس ایوارڈ کے ذریعے، ہم امید کرتے ہیں کہ صحت مند کمیونٹی والی زندگی اور ایک متحرک معیشت کے حوالے سے ایک پُررونق شمالی نیو یارک کے وعدے پر روشنی ڈالی جائے گی۔"

DRI اور NY فارورڈ کمیونٹیز نے اسٹریٹجک امپلیمینٹیشن پلانز (Strategic Implementation Plans، SIPs) تیار کیے ہیں، جو ان کے اندرون شہر کے مستقبل کے لیے ایک وژن بنا رہے ہیں اور اس وژن کی حمایت کرنے والے، تکمیلی، انقلابی تبدیلی والے اور قابل عمل پروجیکٹس کی ایک سلیٹ کی نشاندہی اور تجویز پیش کرتے ہیں۔ SIPs کی رہنمائی ایک مقامی منصوبہ بندی کمیٹی (Local Planning Committee، LPC) کی جانب سے کی جاتی ہے جس میں ایک تفویض کردہ کنسلٹنٹ اور DOS کے عملے کی مدد سے، مقامی اور علاقائی رہنما، اسٹیک ہولڈرز اور کمیونٹی کے نمائندے شامل ہوتے ہیں، جبکہ یہ سبھی پروجیکٹس کا تعین کرتے وقت کمیونٹی کی وسیع رسائی اور مصروف عمل ہونے کے انتظام منعقد کرواتے ہیں۔

ڈاؤن ٹاؤن احيائے نو اقدام اور NY فارورڈ کے بارے میں
ڈاؤن ٹاؤن احيائے نو اقدام (DRI) اور NY فارورڈ، ریاست کی اقتصادی ترقی کی پالیسی کے سنگ بنیاد ہیں۔ ریاست کے تمام دس علاقوں کے اندرون شہروں اور مضافات میں احيائے نو کے عمل کو تیز تر کرنے اور اس میں توسیع کرنے کی غرض سے ڈاؤن ٹاؤن احيائے نو کا اقدام 2016 میں ترتیب دیا گیا تھا تاکہ وہ سرگرمی کے مراکز اور سرمایہ کاری کو تیز کرنے والے عوامل کی صورت میں اپنا کردار ادا کر سکیں۔ NY فارورڈ کو ریاست بھر میں چھوٹی اور دیہی کمیونٹیز کو ایک نئی زندگی دینے کے لیے 2022 میں بنایا گیا تھا تاکہ تمام کمیونٹیز اپنے حجم، کردار، ضروریات اور چیلنجز سے قطع نظر ریاست کی نو بحالی والی کوششوں سے فائدہ اٹھا سکیں۔ ریاستی محکمے کی زیر قیادت—امپائر اسٹیٹ ڈویلپمنٹ، گھروں اور کمیونٹی کی تجدید اور ریاست نیو یارک کے محکمہ برائے توانائی کی تحقیق و ترقی کی معاونت کے ساتھ، DRI اور NY فارورڈ ایک بے مثال اور اختراعی "منصوبہ-بنائیں پھر-عملدرآمد کریں" والی حکمت عملی کی عکاسی کرتے ہیں جو حکمت عملی پر مبنی منصوبہ بندی کو فوری عمل درآمد کے ساتھ جوڑتی ہے۔ ان دونوں پروگراموں سے ریاست کے ہر خطے میں پُررونق اندرون شہروں کا ایک اہم مجموعہ تشکیل دیا جا رہا ہے جن سے اقتصادی ترقی، معیار زندگی اور سماجی و اقتصادی تنوع میں اضافہ ہو رہا ہے اور ریاست کے جرات مندانہ ماحولیاتی اہداف پورے کیے جا رہے ہیں۔

DRI کے پہلے سات راؤنڈز میں ریاست نے تعمیر نو کے لیے پوری طرح تیار ایسے 81 اندرون شہروں میں \$800 ملین کی سرمایہ کاری کا اجراء کیا جن میں نو بحالی، کاروبار، روزگار کے مواقع پیدا کرنے اور زیادہ سے زیادہ معاشی اور رہائشی تنوع کے لیے کشش رکھنے کی صلاحیت موجود تھی۔ NY فارورڈ کے پہلے دو راؤنڈز میں، ریاست نے 43 مزید چھوٹے اور دیہی علاقوں میں سرمایہ کاری کرتے ہوئے \$200 ملین کا عہد کیا ہے۔

اس سال کے ڈاؤن ٹاؤن احيائے نو اقدام اور NY فارورڈ میں سے ہر ایک \$100 ملین والے گورنر کے عزم کے ساتھ، ریاست اپنے آغاز سے لے کر، 122 کمیونٹیز کی مجموعی طور پر خدمت کرتے ہوئے، اب تک ان دونوں پروگراموں میں مجموعی طور پر \$1.2 بلین کی سرمایہ کاری کر چکی ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)